

ایم کیو ایم آزادی صحافت پر یقین رکھتی ہے، افتخارا کبرندھاوا

متحدہ قومی موومنٹ ملتان زون کے زیر اہتمام سیاسی و سماجی شخصیات، تاجرتظیموں کے نمائندوں  
انٹیلیکچوئل، پرنٹ و الیکٹرونک میڈیا سے تعلق رکھنے والے صحافیوں کے اعزاز میں افطار ڈنر تقریب سے خطاب

ملتان:۔۔۔۔۔ 24 اگست، 2011ء

متحدہ قومی موومنٹ ملتان زون کے زیر اہتمام گزشتہ روز قائد تحریک جناب الطاف حسین کی جانب سے سیاسی و سماجی شخصیات، تاجرتظیموں کے نمائندوں، انٹیلیکچوئل، پرنٹ و الیکٹرونک میڈیا سے تعلق رکھنے والے صحافیوں، فوٹوگرافروں اور کمرہ مینوں کے اعزاز میں شکر یلا چائینز میں افطار ڈنر کا انعقاد کیا گیا۔ جس میں ملتان کی سیاسی و سماجی شخصیات، بزنس کمیونٹی اور دیگر تاجرتظیموں کے نمائندوں، انٹیلیکچوئل، پرنٹ و الیکٹرونک میڈیا سے تعلق رکھنے والے صحافیوں نے بڑی تعداد میں شرکت کی۔ اس موقع پر ایم کیو ایم کی رابطہ کمیٹی کے رکن افتخارا کبرندھاوا، حق پرست ارکان قومی اسمبلی آصف حسین، ساجد احمد، ایم کیو ایم ملتان زون کے انچارج ادریس جامی و اراکین زونل کمیٹی بھی موجود تھے۔ افطار ڈنر کی تقریب خطاب کرتے ہوئے رکن رابطہ کمیٹی افتخارا کبرندھاوا نے کہا کہ ایم کیو ایم نے ہمیشہ صحافیوں کے حقوق کیلئے آواز بلند کی ہے، ایم کیو ایم آزادی صحافت پر یقین رکھتی ہے اور ایم کیو ایم واحد سیاسی جماعت ہے جو ملک میں جمہوریت کے فروغ و استحکام کیلئے جدوجہد کر رہی ہے۔ انہوں نے کہا کہ ایم کیو ایم ملک بھر کے غریب و مظلوم طبقے کی نمائندہ جماعت ہے جس میں تمام قومیتوں سے تعلق رکھنے والے لوگ شامل ہیں۔ افتخارا کبرندھاوا نے کہا کہ ایم کیو ایم چاہتی ہے کہ ملک میں کرپٹ سیاسی کلچر کا خاتمہ ہو اور 98 فیصد عوام کی حکمرانی قائم ہو اور جب بھی ایم کیو ایم ملک بھر میں اپنی سیاسی سرگرمیوں کا آغاز کرتی ہے تو بعض قوتیں ایم کیو ایم کے خلاف منفی پروپیگنڈہ اور بے بنیاد الزامات لگانا شروع کر دیتی ہیں۔ آخر میں افطار ڈنر کی تقریب کے انعقاد پر شرکاء نے متحدہ قومی موومنٹ کے قائد جناب الطاف حسین کا شکریہ بھی ادا کیا۔

